



**QORTI CIVILI  
(SEZZJONI TAL-FAMILJA)**

**ONOR. IMHALLEF  
RAYMOND C. PACE**

Seduta tat-3 ta' Novembru, 2004

Citazzjoni Numru. 1245/2003

**Lawrence Darmanin**

**vs**

**Josianne Darmanin f'isimha propriu u b'digriet tal-25 ta' Novembru 2003 giet nominata bhala kuratrici ad *litem* biex tirraprezenta lill-minuri Luke Darmanin; II-Qorti,**

**I. PRELIMINARI.**

Rat ic-citazzjoni attrici datata 19 ta' Novembru 2003 a fol. 1 tal-process fejn gie premess:-

Illi I-konvenuta, mart I-attur, kellha tarbija cjoe' tifel li twieled fid-19 ta' Mejju 2003 u li nghata I-isem Luke (Dokument "A");

## Kopja Informali ta' Sentenza

Illi I-attur ilu separat “*de facto*” mill-konvenuta mis-sena 2000, u minn meta huwa ssepara “*de facto*” qatt ma rega’ kien hemm ko-abitazzjoni bejniethom;

Illi t-tarbija, Luke, li twieldet kif fuq inghad m’huwiex il-wild ta’ I-attur, izda I-frott ta’ relazzjoni li martu għandha ma’ terza persuna;

Illi I-istess attur talab lil din I-Qorti sabiex għar-ragunijiet premessi:-

1. Tiddikjara u tiddeciedi li I-minuri, Luke Darmanin, bin il-konvenuta Josianne Darmanin u li jidher registrat fl-att tat- twelid bin-numru 1823 ta’ I-2003, m’huwiex il-wild ta’ I-attur izda frott ta’ relazzjoni li għandha martu ma’ terza persuna.

Bl-ispejjez kontra I-konvenuti minn issa huma ngunti għas-subizzjoni.

Rat id-dikjarazzjoni attrici a fol. 3 tal-process;

Rat il-lista ta’ xhieda u d-dokumenti esebiti a fol. 4 sa 5 tal-process;

Rat ir-rikors ta’ I-attur datat 19 ta’ Novembru 2003;

Rat id-digriet ta’ din il-Qorti datat 25 ta’ Novembru 2003 fejn laqghet it-talba u tat terminu ta’ ghoxrin (20) gurnata lill-attur sabiex jipprezenta I-affidavits tieghu skond digriet anness a fol. 7 tal-process.

Rat id-digriet ta’ I-affidavits partijiet datat 18 ta’ Frar 2004;

Rat in-nota ta’ I-eccezzjonijiet tal-konvenuta datata 20 ta’ Mejju 2004 fejn eccepjet:-

(1) Illi hu minnu li I-partijiet ilhom *de facto* separati mis-sena elfjen (2000) u li minn meta sseparaw *de facto* qatt ma kien hemm koabitazjoni bejniethom.

(2) Illi minghajr pregudizzju għas-suespost hu minnu li t-tarbija, Luke, m’huwiex il-wild ta’ I-attur izda frott ta’

relazzjoni li l-esponenti għandha ma' Charles Bonnett u bhala konsegwenza t-tarbijsa għandha tigi registrata bhala wild Charles Bonett u dan ghall-finijiet u effetti kollha tal-ligi.

Salv eccezzjonijiet ohra.

Rat id-dikjarazzjoni u l-lista tax-xhieda tal-konvenuta a fol. 15 u 16 tal-process;

Rat il-verbal tas-seduta tas-17 ta' Gunju 2004 fejn il-kawza thalliet għas-sentenza għat-3 ta' Novembru 2004;

Rat in-nota ta' l-attur datata 17 ta' Awissu 2004 fejn permezz tagħha pprezenta l-affidavit tieghu u kopja ta' sentenza mogħtija minn din il-Qorti fil-11 ta' Marzu 2003;

Rat l-atti kollha l-ohra tal-kawza;

## **II. KONSIDERAZZJONIJIET.**

### **(i) PRINCIPJI LEGALI.**

Illi din il-kawza saret sabiex il-minuri, Luke Darmanin, li gie registrat b'kunjom l-attur jigi dikjarat li mhux iben l-istess attur *stante* li huwa m'huwiex missieru u fil-fatt qed jitlob li l-istess minuri jigi dikjarat li m'huwiex il-wild naturali ta' l-attur bil-konseġwenti tibdil rikjest fic-certifikat tat-twelid ta' l-istess minuri bin-numru 1823/2003.

Illi l-artikolu 70 tal-Kap 16 jghid li:

(1) "*Ir-ragel jista' jichad li jagħraf it-tifel imnissel matul iz-zwieg :-*

*(a) jekk jipprova illi, fiz-zmien bejn it-tlett mitt jum u l-mija u tmenin jum qabel it-twelid tat-tifel, hu kien fl-impossibbiltà fizika li jgħammar ma' martu minhabba li kien bogħod minnha, jew minhabba xi accident iehor; jew*

*(b) jekk, fiz-zmien hawn fuq imsemmi, kien mifrud de facto jew legalment minn martu:*

*Izda ma jistax jichad lit-tifel jekk matul dak iz-zmien ikun rega' nghaqad ma' martu, ukoll jekk temporanjament; jew*

*(c) jekk jipprova li fiz-zmien hawn fuq imsemmi kien milqut b'impotenza, ukoll jekk dik l-impotenza kienet wahda fittnissil; jew*

*(d) jekk jipprova li fiz-zmien hawn fuq imsemmi martu kienet ghamlet adulterju jew kienet hbiet it-tqala u t-twelid tat-tarbija, u barra minn hekk jipprova xi fatt iehor (li jista' wkoll ikun testijiet u provi genetici u xjentifiki) li x'aktarx jeskludu dik il-paternita`.*

*(2) Id-dikjarazzjoni biss ta' l-omm fis-sens li zewgha mhux missier it-tifel ma tkunx bizzejed biex teskludi l-paternità tar-ragel.*

*(3) Il-Qorti tista' f'kawza ghac-cahda ta' l-gharfien tat-tarbija, tistieden lill-partijiet kollha jew xi wahda minnhom, kif ukoll lill-wild li l-filjazzjoni tieghu tkun fid-dubju, sabiex joqogħdu ghall-ezamijiet mehtiega biex tigi stabbilita kull prova genetika li jkollha x'taqsam mal-kaz. Il-Qorti jkollha l-jedd li tasal għal dawk il-konkluzjonijiet li jistgħu jkunu gustifikati jekk parti ma tkunx trid tagħmel dawk l-ezamijiet. Meta t-tifel li dwar il-filjazzjoni tieghu jkun hemm kwistjoni jkun minuri, il-Qorti stess għandha tistabbilixxi jekk it-tifel jagħmilx l-ezamijiet.”*

Illi fil-fatt din l-azzjoni ttentata mill-attur hija dik ta' denegata paternita` u hija wahda minn tliet azzjonijiet permessibbli fil-ligi tagħna sabiex tigi attakata l-legittimita' ta' l-ulied u cjo'e:

*(a) L-azzjoni ta' diskonoxximent jew ta' denegata paternita' a bazi ta' l-artikolu 70 tal-Kap 16 li hija miftuha għar-ragel li fic-certifikat tat-twelid huwa ndikat bhala missier it-tifel imwieleq fiz-zwieg, u dan fil-kazijiet indikati tassativament fis-subartikolu (1) (a) sa (d), liema azzjoni tattakka l-prezunzjoni “pater est quae iustiae demonstrat”, u twassal biss mhux biex jigi determinat il-missier tat-tarbija imma fuq kollo għad-dikjarazzjoni li r-ragel ta' l-omm m'huwiex il-missier, liema azzjoni għandha tigi*

presentata fit-termini stretti moghtija fl-**artikolu 73 tal-Kap 16.**

(b) It-tieni azzjoni hija dik moghtija biss lit-tifel *ai termini ta' l-artikolu 84* sabiex jitlob l-istat ta' iben legittimu u għaliha japplikaw ir-regoli stabbiliti fl-**artikoli 82 sa 85 tal-Kap 16.**

Illi a propozitu ta' din l-azzjoni nghad fil-kawza “**Antonio Scerri Gauci vs Dottor Giovanni Scicluna nomine et**” (A.C. 14 ta' Jannar 1952) li:-

*“Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxidenti tieghu fil-kaz biss previst mill-ligi.*

*It-tifel għandu d-dritt li jitlob stat kuntrarju għal dak li jaġtih l-att tat-tweliż meta ma jkollux pussess ta' stat konformi ma' l-att tat-tweliż, u ebda limitazzjoni ohra ma timponilu l-ligi ghall-ezercizzju ta' dik l-azzjoni. Għaldaqstant lilu ma tolqtux il-limitazzjoni li tolqot lil persuni ohra interessati, konsistenti f'illi huma jkollhom jippruvaw l-impossibilita' fizika ta' koabitazzjoni tal-prezenti genituri tat-tifel fi zmien rilevanti minhabba lontananza.*

*Meta t-tifel ma hux ostakolat fl-ezercizzju ta' l-azzjoni ta' ricerka tal-paternita' tieghu bil-fatt li dik l-impossibilita' fizika ma tirrizultax; l-unika limitazzjoni li tolqtu hija dik illi tolqtu meta huwa jkun jippossjedi stat konformi ma' l-att tat-tweliż tieghu”*

Illi f'kaz magħmul a bazi ta' din l-azzjoni fis-sentenza “**Walter Ahar nomine vs Pio Micallef**” (P.A. (AJ M) 21 ta' Frar 1996) ingħad illi “*minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu il-possibilita' li jkollu relazzjoni ma' martu, ma għandu jkun ta' ebda xkiel fl-indagini li għandha ssir sabiex tigi stabbilita l-identita' tal-missier naturali ta' l-istess attur*”.

(c) It-tielet azzjoni hija dik kontemplata fl-**artikoli 76 u 77 tal-Kap 16** fejn ghal dak li huwa relevanti ghal dik il-kawza fl-**artikolu 77** jinghad li:-

*"Il-legittimita' ta' tifel imwieleed matul iz-zwieg tista' tigi attakkata minn kull min għandu interess, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien f'impossibilita' li jħammar ma' martu minhabba li kien 'il bogħod minnha".*

Illi din l-ahhar azzjoni imsemmija ta' mpunjazjoni ta' legittimita' hija miftuha għal kull terz, inkluz lill-omm u lill-istess tifel peress li hija disponibbli għal min għandu nteress, inkluz il-persuna li tallega li hija missier it-tifel.

Illi minn dan kollu jirrizulta li l-ligi tagħti l-opportunita' lil diversi persuni fil-parametri hemm indikati, u biss bla-azzjonijiet fuq indikati sabiex tigi denegata l-paternita' jew anke kontestata l-legittimita`.

Illi pero' fl-opinjoni ta' din il-Qorti, l-azzjoni a bazi ta' l-**artikolu 77** hija subordinata għal dak li hemm provdut fl-**artikolu 81** li jipprovdi li l-istat ta' iben legitimu ma jista' jigi attakkat minn hadd, lanqas mill-iben innifsu jekk il-minuri jkun akkwista l-istatus ta' iben legitimu mill-att tat-twelid u l-pussess ta' l-istess stat li jaqbel ma' tali att.

Illi fi kliem iehor l-azzjoni ttentata skond l-**artikolu 77** sabiex tirnexxi trid issir fl-ewwel lok a bazi ta' iben jew bint li skond l-att ta' twelid ma jkunx ikkunsidrat bhala legitimu, jew ghalkemm l-istess att ta' twelid jikkunsidrah legitimu, huwa ma jkunx jippossjedi l-istess stat ta' legitimu.

Illi l-pussess ta' l-istat ta' iben legitimu skond l-**artikolu 80** "stabbilit minn gabra ta' fatti, mehudin flimkien, li jiswew biex juru r-rabta ta' filjazzjoni u ta' demm bejn it-tifel u l-familja li hu jghid li hi l-familja tieghu.

*L-ewlenin fost dawn il-fatti huma:-*

(a) Illi t-tifel ikun gieb dejjem il-kunjom tal-missier li tieghu jghid li huwa l-iben;

- (b) *Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;*
- (c) *Illi t-tifel gie dejjem maghruf bhala tali min-nies;*
- (d) *Illi huwa ikun maghruf bhala tali mill-familja".*

Illi dan ifisser skond is-sentenza "**Malika Cachia Ejebili et vs Ahmed Kamel El Din et**" (PA.(RCP) 26 ta' Jannar 2000) li skond il-provvedimenti ta' **I-artikolu 82 tal-Kap 16 tal-Ligijiet ta' Malta**, huwa biss jekk ikun hemm "nuqqas ta' att ta' twelid jew tal-pussess ta' stat (u dan skond kif definit fl-artikolu 80 tal-Kap 16) inkella jekk it-tifel ikun gie registrat taht isem falz, ... ... ... li I-prova tal-filjazzjoni tista' ssir b'xhieda ohra li tista' tingieb skond il-ligi".

Illi mis-sentenzi fuq citati din hija I-unika konkluzjoni logika li tista' tinghata meta jigu mqabbla **I-artikoli 81** ma' **I-artikolu 77**, stante li jidher li fl-opinjoni ta' din il-Qorti, il-kundizzjoni kontenuta fl-artikolu 77 dwar I-impossibbila' fizika, hija wkoll kundizzjoni ohra li kull persuna ohra, apparti I-minuri, jekk dan jagixxi *ai termini tal-ligi*.

Illi dan jinsab ikkonfermat fis-sentenza "**Mario Maugeri vs Direttur tar-Registru Pubbliku**" (P.A. (RCP) 13 ta' Jannar 1999) fejn inghad b'riferenza ghall-fatti f'dik il-kawza li "Dwar I-artikolu 81 ... ... ... jigi ndikat li tali artikolu ma huwiex ta' ostakolu ghall-azzjoni odjerna, peress li jidher car mis-segmenti fatt fuq esposti, li I-istess minuri qatt ma kellu I-pussess ta' stat ta' iben legittimu li jaqbel ma' I-att tat-twelid peress li I-persuna ndikata kienet ilha nieqsa .... u ommu kienet tghix biss ma' I-attur".

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess ta' I-istess stat konformi ma' I-att ta' twelid, hadd ma jista' jattakka dan I-istat a bazi ta' **I-artikolu 77** anke jekk tigi ppruvata I-impossibbila' fizika ndikata fl-istess artikolu. Illi dan gie ukoll konfermat fis-sentenzi "**Concetta Conti nomine vs Angelo Camilleri**" (Vol.XXXII.ii.309) u "**Jesmond**

**Zammit vs Anthony Rapa et”** (P.A. RCP 18 ta’ Jannar 2000) fejn inghad li:-

*“Illi dan ifisser illi skond il-provedimenti ta’ I-artikolu 82 tal-Kap 16 tal-Ligijiet ta’ Malta, jekk ikun hemm nuqqas ta’ att ta’ twelid jew ta’ pussess ta’ stat (u dan skond kif definit fl-artikolu 80 tal-Kap 16) inkella jekk it-tifel ikun gie registrat taht isem falz ... ... il-prova tal-filjazzjoni tista’ issir b’xhieda ohra li tista’ tingieb skond il-ligi. Fi kliem iehor jekk il-puscess ta’ stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabbli”.*

Illi dan I-stat fattwali japplikaw in-normi stabbiliti fis-sentenza ta’ din il-Qorti kif diversament presjeduta fl-ismijiet “**Walter Ahar nomine vs Pio Micallef et.”** deciza fil-21 ta’ Frar 1996 peress li ma jezistix I-stat ta’ paternità’ li huwa fattwalment konformi ma’ I-istess certifikat tat-twelid. Illi dwar il-prova necessarja u I-principji applikabbi u a skans ta’ repetizzjoni din il-Qorti tagħmel ukoll referenza għas-sentenza tagħha fl-ismijiet “**Anthony Sant vs John Cutajar et”** (RCP 10 ta’ Novembru 1999).

Illi japplikaw ukoll pero’ n-normi stabbiliti minn din il-Qorti fl-interpretazzjoni li qiegħda tagħti lill-kuncetti ta’ “bogħod” u “*mpossibilita’ fizika*” msemmija fl-artikolu 77 tal-Kapitolo 16, fis-sens illi dawn in-normi għandhom jigu interpretati fis-sens illi jistgħu jaffettwaw il-konceptiment tat-tarbijs - ara “**Ronald Bray vs Charmaine Bray**” deciza mill-Prim’ Awla tal-Qorti Civili fid-19 ta’ Novembru 1997 u “**Spiteri vs Cilia**” deciza mill-Prim’ Awla tal-Qorti Civili fit-30 ta’ Jannar 1998.

Illi sentenzi ohra tal-Prim’ Awla tal-Qorti Civili li jirrispekkjaw dawn il-principji huma “**Antonella Bartolo vs Paul Fava**” deciza fit-30 ta’ Jannar 1998, “**Miriam Salerno noe vs Joseph Salerno et**” deciza fil-15 ta’ Settembru 1998, u “**George Grech vs Nazzareno Grech et**” deciza fit-30 ta’ April 1999.

Illi dawn il-principji kollha gew ikkonfermati fis-sentenzi “**Stephen Healey vs Clyde Farrugia Vella**” (P.A. (RCP)

deciza fl-1 ta' Marzu 2001 Cit Nru: 1841/98/RCP); “**Carmel Grima et vs Carmelo Borg et**” deciza fil-5 ta' Lulju 2001 Cit Nru. 190/97/RCP, “**Anthony Sant vs John Cutajar et**” (P.A. RCP 10 ta' Novembru 1999); “**Carmel Grima et vs Carmelo Borg et**” (P.A. RCP deciza fil-5 ta' Lulju 2001 Cit Nru: 190/97/RCP); “**Natalino Scerri vs Giovanni Minafo`**” (P.A. RCP deciza fl-14 ta' April 2000 – Cit Nru 1919/98/RCP).

Illi in effetti din il-kawza ta' *denegata paternita'* saret a bazi ta' **I-artikolu 73 tal-Kap 16 stante** li I-minuri twieled fid-19 ta' Mejju 2003 u I-azzjoni attrici giet prezentata fil-11 ta' Novembru 2003 u cjoe' entro t-terminu ta' sitt xhur hemm indikat u ghalhekk saret fit-terminu hemm preskritt.

Illi tenut kont tal-fatt li din I-azzjoni saret mir-ragel ta' I-omm a bazi ta' **I-artikolu 70 tal-Kap 16** jidher li dawn il-principji jinsabu kkonfermati mid-dispozizzjonijiet **1 (a) (b) (c) (d)** ta' I-istess artikolu u anke mid-dispozizzjonijiet ta' **I-artikolu 73 tal-Kap 16** li jimponi terminu meta I-istess ragel, u ghalhekk I-attur f'din il-kawza jista' jaghmel din I-azzjoni.

Illi fil-fatt **I-artikolu 73 tal-Kap 16** jiprovdil:

“**73. Fil-kazijiet illi r-ragel jista' jaghmel kawza sabiex jichad li jaghraf tifel bhala ibnu, hu għandu jagħmel I-azzjoni:**

- (a) *fi zmien sitt xhur mit-twelid, jekk huwa f'dak iz-zmien kien jinsab f'Malta;*
- (b) *fi zmien sitt xhur minn dakinhar li jigi lura f'Malta, jekk fiz-zmien tat-twelid hu kien nieqes minn Malta;*
- (c) *fi zmien sitt xhur minn dakinhar li jikxef il-qerq, jekk it-twelid kien gie lilu mohbi.”*

### **(III) APPREZZAMENT TAL-PROVI.**

Illi mill-provi prodotti jirrizulta fl-ewwel lok li I-attur u I-konvenuta kienu separati *de facto* b'effett mis-sena 2000

u jidher li wara dan il-perjodu l-konvenuta kellha relazzjoni ma' Charles Bonnett, li kienet għadha tezisti fil-mori tal-kawza, kif ammess mill-istess konvenuta anke fid-dikjarazzjoni tagħha annessa man-nota ta' l-eccezzjonijiet minnha pprezentata.

Illi jidher għalhekk li l-istess konvenuta kellha relazzjoni ma' dan Charles Bonett u frott ta' l-istess relazzjoni twieled il-minuri, Luke, fid-19 ta' April 2003, liema tarbija trabbiet mill-istess konvenuta u dan Charles Bonett u għalhekk jidher li l-istess minuri, *nonostante* dak li hemm fic-certifikat tat-twelid tagħha illum ma kellu qatt l-istat ta' wild legittimu fil-parametri tal-ligi, u fil-fatt l-istess attur qatt ma kellu kuntatt mieghu.

Illi appartī li t-termini fuq indikati sabiex tirnexxi l-azzjoni attrici kollha jirrizultaw, hemm ukoll id-dikjarazzjoni ta' l-omm, u wkoll l-impossibilita' fizika li l-istess minuri tkun wild l-attur *ai termini* tal-ligi u certament li mill-provi kollha prodotti jirrizulta li t-talba attrici għandha tigi milqugha.

Illi għalhekk it-talba attrici għandha tigi milqugha.

### **III. KONKLUZJONI.**

Illi għalhekk għal dawn il-motivi, din il-Qorti, **taqta'** u **tiddeciedi**, billi fuq ammissjoni tal-konvenuta, Josianne Darmanin proprju, **tilqa' t-talbiet attrici** b'dan illi:-

1. Tiddikjara u tiddeciedi li l-minuri, Luke Darmanin, bin il-konvenuta, Josianne Darmanin, u li jidher registrat fl-att ta' twelid bin-numru 1823 ta' l-2003, m' huwiex il-wild ta' l-attur, Lawrence Darmanin izda frott ta' relazzjoni li għandha l-konvenuta, martu, ma' terza persuna u għalhekk tordna li l-istess attur ma jibqax jigi ndikat fl-att tat-twelid relativi ta' l-istess minuri Luke bhala l-missier naturali ta' l-istess minuri, u għalhekk tordna li kull riferenza ghall-attur bhala missier l-istess minuri, fl-istess certifikat tigi mhassra, u minflok l-missier ta' l-istess minuri jigi indikat bil-kliem "*missier mhux magħruf*", b'dan li b'konsegwenza ta' din id-dikjarazzjoni jigu kkancellati r-riferenza kollha ghall-attur fl-istess certifikat, inkluz it-

## Kopja Informali ta' Sentenza

thassir tal-kliem “*wife of the said*” fil-partikolaritajiet li jirreferu ghall-omm ta’ l-istess tarbija, u dan peress li kif inghad, l-istess attur, Lawrence Darmanin, m’huwiex missier l-istess minuri.

Illi l-Qorti tordna ukoll li *ai termini* ta’ **l-artikolu 256 tal-Kap 16 tal-Ligijiet ta’ Malta** li kull korrezjoni hawn ordnata għanda ssir mid-Direttur tar-Registru Pubbliku fi zmien ghaxart ijiem minn dakħinhar li s-sentenza tghaddi f’gudikat u għandha ssir bis-sahha ta’ kopja vera tas-sentenza li tingħata lilu mir-Registratur tal-Qrati Superjuri, bil-mod preskritt fl-istess dispozizzjonijiet tal-**Kap 16**.

L-ispejjez kollha ta’ din il-kawza għandhom jibqghu a karigu tal-konvenuta, Josianne Darmanin proprju.

**Moqrija.**

**< Sentenza Finali >**

-----TMIEM-----